

త్యాగమూర్తి

కుమారి ఎన్. సులోచన



పార్లమెంటును చతుర్ధశి. రాత్రి చాలా గడచి ఉంటుంది. పంజాబ్ ప్రాంతంలో ప్రస్తుతం "సియాల్ కోట్" అనబడే శాఖలనగరంలో హూణులు చక్రవర్తి మిహిరకులుని అంతఃపురంలో ఒక విశాలమైన గది. అనేక విధాలుగా అలంకరించబడిన ఆ గదిలో జగజ్జ్యోతుల్లా ప్రకాశించే దీపాలు రంగు రంగుల కాంతులు వెదజల్లుతున్నాయి.

ఒక ప్రక్కన నలుగురైదుగురు బానిస యువతులు వాద్య సంగీతంతో మిహిరకులుని హృత్పాత్రులు మీటుతున్నారు. గది మధ్య తెల్లని పాలతాతితో కట్టబడిన యెత్తైన పీఠం. దానిపై నాట్యం చేస్తోంది ఒక అందగత్తె. ఇంకొక ప్రక్క మెత్తని పట్టుదిండ్లపై ఆసోహణించిన మిహిరకులుడు, బానిస యువతి స్వర్ణపాత్రలో పోసియచ్చి మధువును కొద్ది కొద్దిగా త్రాగుతూ తన యెదుట జరుగుతున్న నాట్యాన్ని చూస్తున్నాడు.

చూచినవారి హృదయాల్లో తుఫాను రేగించగల్గినది హూణు చక్రవర్తి రూపం. అంతగా పొడుగైన వాడు కాకపోయినా, అతి విశాలమైన భుజాలు అతని అసాధారణమైన బలాన్ని చాటుతున్నట్లున్నాయి. మృదువైన తోలుతో తమారుచేయబడిన వస్త్రాలు ధరించి ఉన్నాడు. శుభ్రంగా తోమిఉంచిన రాగిపాత్రలాంటి శరీరఛాయ, చుప్పిడి ముక్కువల్ల మరింత వికారంగా కనబడే గుండ్రటి, అతివిశాలమైన ముఖం, బట్టతలూ, సున్నటి గడ్డం, మెడదాకా వ్రేళ్లాడే నల్లటి మీసాల్ని మరింత గాత్రంగా కనిపించేట్లు చేస్తున్నాయి. అన్నిటికంటే ఆ కళ్లు. ఆహా! లోతుకుపోయిన ఆ చిన్ని కళ్ళిల్లోని భయంకరమైన క్రౌర్యం! కాని కొండ శిఖరాలవైపుంచి ఏనుగులను క్రిందికి దొర్లించి, మరణ వేదనా భరితమైన వాటి భయంకర గర్జనను విని

సంతోషించే మిహిరకులునికి అటువంటి కళ్లుండటం ఆశ్చర్యపడవలసిన విషయంమాత్రం కాదు.

"శహబామ్ వహావ్యా! బాగుంది! బాగుంది. ఇంకా కొంచెంసేపు ఆడు చూద్దాం" అని తన కీచు గొంతుకతో సంతోషారవంచేశాడు. పలుసార్లు తోడలు చరుచుకున్నాడు.

పాలరాతి పీఠమీద నాట్యంచేసే అందగత్తె చిత్రలేఖ. మిహిరకులుడు ఆమె నాట్యాన్ని కళా దృష్టితోనే చూస్తున్నాడనటానికి వీలులేదు. నాట్య కత్తె శరీర సౌందర్యాన్నే అతని అనిమేష సేత్రాలు పరికిస్తున్నాయి. పోతపోసిన కంచు విగ్రహాలా నిగనిగలాడే ఆమె అంగసౌష్ఠ్యం అతని కామా ద్రేకాన్ని తూతూణం అధికంచేస్తోంది.

చిత్రలేఖ ఉజ్జయినినుండి శాఖిలా నగరానికివచ్చి ఒక్క నెల కాలస్తోంది. ఆ కొద్దికాలంలోనే మిహిరకులుని దృష్టిని పూర్తిగా ఆకర్షించింది. స్త్రీ అంటేనే మోహపరవశమైపోయే హూణు చక్రవర్తి చిత్రలేఖను చూడగానే మతి చెడిపోయినట్లు పోయాడు. ఎన్నెన్నో ఆశలు చూపాడు ఆమెను తన వశంచేసుకోవాలని. కాని చిత్రలేఖ ఏవేవో కారణాలు కల్పించి అతణ్ణి తప్పించుకుంటూ వచ్చింది. చివరికి పార్లమిదాటిన మరురోజు అతని వశమనడానికి ఒప్పుకుంది. ఆ గడువు దాటటానికి ఇంకా ఒక్క రోజే మిగిలింది. ఒక రాత్రి, ఒక పగలు, దాటేలోగా తన ఉద్రేకాన్ని ఆచుకోలేకపోతున్నాడు.

తన నేరభరితం అంతా క్షణించేస్తూ అత్యాశ్చర్య కరంగా నాట్యంచేస్తోంది చిత్రలేఖ. మిహిరకులుడు ఉన్నట్టుండి తనచేతిలోని మధుపాత్రను ఊరంగా పారవేసలేచాడు. తూటతూ చిత్రలేఖను సమీపించాడు. రెండుచేతులూ జాపి, బొంగరంలా తిరుగు

తుండే ఆమెను, ఆమె పట్టుకున్నాడు. హఠాత్తుగా ఆతని చేతుల్లో చిక్కిపోయిన చిత్రలేఖ ముఖాన భయమూ, అసహ్యమూ ప్రతిఫలించాయి. కాని క్షణంలో ముఖభావం మార్చుకొని, పాములా మెలికలు తిరిగిపోయి పట్టు విడిపించుకుంది. చిరునవ్వు చిందుతూ “ఇంకా ఒక్కరోజేగా? ఓర్పుకోండి రాజా! ఎందుకంత తొందర?” అని మిహిరకు లుని బుగ్గలు ముద్దుగా గిల్లి మాయమైంది. మిహిరకు లుడు ఆమె వెళ్లినవేపే కొంతసేపు చూస్తూ నించొని, ఒక్కనీట్టూర్పు విడిచాడు. తర్వాత భావన యవతులు ఇరుప్రక్కలా చేయూత నిస్తూండగా, తన మంచంవేపుకీ నడిచాడు.

౨

పైఘటన జరగటానికి రెండు సెలల క్రితం మాట - ఉజ్జయినిలో ఒక రోజు సాయం సమయాన మాళవదేశపురాజు యశోవర్మ తన ఆలోచనామంటపంలో చేతులు పెనక్కుకట్టి పచార్లు చేస్తున్నాడు అటూ ఇటూ. కళ్ళకళ్ళలాడే ఆతని ముఖాన్ని చింతారేఖలు మలించేస్తున్నాయి. ఏదో అతిముఖ్య విషయాన్ని గురించి దీర్ఘాలోచన జరుగుతున్నదని చూడగానే చెప్పవచ్చు.

మహారాజుకి కొద్ది దూరంలో అతణ్ణే చూస్తూ నిల్చున్నది రాజమాత శ్రీదేవి. పచార్లు చేస్తుండే యశోవర్మ తన తల్లి యెదుటికివచ్చి ఆగాడు.

“అమ్మా! మీ మాటలు విచిత్రంగా ఉన్నాయి! నా సైన్యబలమెక్కడ, హూణుల బలమెక్కడ! తన ఒక్క గుర్రపు దళంతో మన సైన్యం అంతిసీ ఒకేరోజులో హతమార్చి ధ్వంసంచేయగల శక్తికలవాడుకదా మిహిరకులుడు. ఇవన్నీ ఆలోచించకుండా నన్ను కాఖిలానగరంపై దండెత్తమంటున్నావే. సాధ్యమవుతుందా అమ్మా?” అన్నాడు.

“బిడ్డా! మూర్ఖవంశంలో పుట్టిన నీవేనా ఇలా సీరికి పండలా మాట్లాడుతున్నావు? నా చెవులను నమ్మలేకపోతున్నాను. కుట్రచేసి నీ తండ్రిగారిని చెబబట్టి, చిత్రలేఖ చేసిన కుగ్రుడు, ఆహూణునిపై పగ

సాధించడం నీ ముఖ్య కర్తవ్యమన్నమాట మరిచావా? మనకు చలించకు నాయనా! మొదట పాటలీ పుత్రంలో భానుగుప్తునికి ఒక సంకేశం పంపు. ఆతని సహాయం దొరకేటట్లుచూడు. తర్వాత నీవు సైన్యం పోగుచేసుకు బయలుదేగావంటే హూణు సామ్రాజ్యం చుట్టుప్రక్కలఉన్న సామంతరాజులకూడా నీకు సాయపడతారు. ఆ దుర్గామతల్లి దయవల్ల నీకు జయం నిశ్చయంగా కలుగుతుంది.” భావావేశంచేత శ్రీదేవిగొంతు కంపించింది.

యశోవర్మ పనికి తన తల్లి పాదాలు స్పృశించాడు. మహారాజుకు తన తల్లిపై యొక్కడలేనిభక్తి. వైగా అనుభవశాలి. కాబట్టి తల్లితోకలిసి ఆలోచించకుండా ఏ పని తలపెట్టడు.

“అమ్మా! క్షమించండి. మీ ఆజ్ఞను శిరసావహించి నా ప్రాణాలనే అర్పించడానికికూడా నేను వెనకాడను. మీరు చెప్పినట్లు మగధకు, ఇతర చోట్లకూ ఇప్పుడే వార్తలు పంపుతాను. కాని ఒక ముఖ్య విషయం - ఆరితేరన గూఢచారి నెవరినైనా కాఖిలానగరానికి పంపి హూణుల సైనిక బలాన్నీ, ఇతర విషయాలను గురించిన ఆమాకీ తెలుసుకోవాలి. మిహిరకులుడు అమితంగా భోగభాగాలలోనే మునిగి ఉన్నాడా అనే విషయం ముఖ్యంగా తెలుసుకోవాలి. అదే నిజమైతే హూణులపై దండెత్తడానికి ఇంతకంటే అనువైన సమయం దొరకదని నా నమ్మకం. ఈ విషయాలన్నీ తెలుసుకొని రావడానికి యోగ్యుడైనవాణ్ణి పంపాలి” అన్నాడు యశోవర్మ.

“నాయనా, ఆ విషయం నాకు వదిలిపెట్టు. నేనే చూసుకుంటాను” అని చెప్పి గదిలోంచి వెళ్ళిపోయింది శ్రీదేవి.

కొంతసేపట్లోనే చిత్రలేఖ రాజమాత ప్రత్యేక మందిరంలో ప్రవేశించింది. నాట్యరాణి చిత్రలేఖను ఎరుగనివారు మాళవరాజ్యంలో ఎవరూ లేరనే చెప్పవచ్చు. ఉజ్జయినిలోని మహాదుర్గ దేవాలయంలో ఆమె ఒక దేవదాసి. పాతికేళ్లు నీందని ఆ యువతి

తన కళాసంపదను ఆదుర్గాదేవికే అర్పణంచేయాలని నిశ్చయించుకుంది. ఉజ్జయినిలో ప్రతియేటా జరిగే నవరాత్రి ఉత్సవాలలో దేవసన్నిధి న మైసరచి నాట్యంచేసేది. ఆమె అపూర్వ నాట్యాన్ని సందర్శించి సంతోషించడంకోసం వేలకొద్దీ జనం పోగయ్యే వారు.

తన యెదుట విషయంగా వచ్చినలిచిన చిత్రలేఖను చూసి శ్రీదేవి చెప్పవారంభించింది. “అమ్మాయి, పరాశక్తికి నువ్వు చేస్తున్న నేవను గురించి నే నెరుగుదును. కాని దేశక్షేమంకోసం నువ్వు నీ భగవత్సేవను కొద్దికోణలు వదిలిపెట్టవలసిన అగత్యం కలిగిందిప్పుడు. ఈ దేశపురాజు, ప్రజలూ కూడా ఈ విషయంలో నీ దయకే ఎదురుమాస్తున్నారు. వింటున్నావా! నువ్వు లేకే ఇక్కడనుంచీ బయలుదేరి శాఖులా నగరానికి వెళ్ళాలి. ఏ విధంగానైనా హూణచక్రవర్తి మిహిరకులుణ్ణి నీ మోహపాశాలలో బంధించాలి. నీ సామర్థ్యంచేత అతని సైనికబలాన్ని, దేశపరిస్థితులను గురించిన విషయాలు పోగుచేయాలి. ముఖ్యంగా రాజభవనానికి, నగరవెలుపలఉన్న శివాలయానికి మధ్య సారంగం ఉన్నదా అనే విషయం కనిపెట్టాలి. రాజోయే పార్లమెంటుకి మరుసటి దినం ఆశివాలయం యొక్క ఉత్తర ప్రాకారంలో మన సైనికుడొకడు నిన్నెదురు మాన్తుంటాడు. నువ్వు సేకరించిన వివరాలన్నీ అతనికి తెలియజేసి, ఇక అక్కడ ఉండవలసిన అగత్యం లేకపోతే వెంటనే వచ్చేసేయి. ఏం - అర్థమయిందా? ఆక్షేపణ యేమీ లేదుకదా?”

“దేవి! తమ చిత్రం - నా భాగ్యం. తమ మాటలు కాదని నేనేమీ చెప్పగలను?” నమ్రస్వరంతో పలికింది చిత్ర. శ్రీదేవి ముఖం వికసించింది. తన ప్రేమినుండీ మరకతమణి పొదిగిన ఉంగరం తీసి చిత్రలేఖ వ్రేలికి తొడుగుతూ—

“చిత్రా! ఏవిషయాన్నీ మగుగుపరచదలచుకోలేదునేను. నువ్వు పూనుకునేసేవి అతిభయంకరమైనది. ఆపాయాలతో నిండిన చోటుకు వెళ్తున్నావ్. ఎప్పుడైనా నీ కిలం కళంకతమయ్యే అపాయం సంభవిస్తే,

ఈ మరకతమణి అడుగునగల తెల్లటి పొడిని మింగేసేయి. దుర్గామాత వెంటనే నిన్ను తనవద్దకు పిల్చుకుంటుంది. కాని ... ఆలా ఏదీ జరగకూడదని నేను ప్రార్థిస్తున్నాను.” శ్రీదేవి చెమ్మగిలిన కళ్లతో చిత్రలేఖ తల నిమిరి ఆశీర్వదించింది. చిత్ర రాజమాత పాదాలు కళ్లకద్దకుని గడిలోంచి వెళ్ళిపోయింది.

3

గాఢనిద్రలోనునిగి మంచంపై చిందరవందరగా పడుకొనియున్న మిహిరకులుని మెల్లమెల్లగా సమీపించింది చిత్రలేఖ. నిశ్చబ్దంతోనిండిన ఆ విశాలమైన గదిలో మిహిరకులుని గుర్రులు మరింత పెద్దగా వినిపిస్తున్నాయి. చిత్రలేఖ మంచందగ్గరనిలిచి నలుప్రక్కలా చూసింది. తన్ను గమనించేవారెవరూ లేరని నిశ్చయంచేసుకొని వంగి మిహిరకులుని అంగీ బాత్రాలు తొలగించింది. అతని మెడలోని బంగారు గొలుసువ ప్రేళ్ళాడుతోంది తాళంచెవులగుత్తి. భయంచేత చిత్రలేఖకు హృదయం అగిపోయినట్టనిపించింది. చేతులూ కాళ్ళూ వణికాయి. ఎలాగో మనస్సు దిటవుపరచుకుని అతని శరీరానికి తాకకుండా, అతిజాగ్రత్తగా తాళంచెవుల గుత్తిని తీసుకుంది. అంగీ బాత్రాలు తగిలించి, వచ్చినదారినే బైటికి వెళ్ళిపోయింది.

భయంచేతా, గమ్యస్థానం చేరుకోవాలనే తొందరచేతా తడబడుతూ నడిచింది. పొడుగైన వరాండా దాటి కుడిప్రక్కకు తిరుగగానే ఇంకొక ఇరుకైన వరాండా. దానిచివర ఒక చిన్న దర్వాజా. తనచేత నున్న తాళంచెవులలో నొకదానితో ఆ దర్వాజా తలుపు తెరచుకొని లోపలికి వెళ్ళి తలుపు బిగించుకుంది. లోపల చీకటి గుయ్యారం, ఇరుకైన ప్రోవ. కళ్లు నలుపుకొని చూసింది చిత్రలేఖ. ఏమీకనిపించడం లేదు. మెల్లమెల్లగా చీకట్లోనే ముందుకుపోగింది. కొంతదూరం వెళ్లేసరికి ప్రోవ కొంచెం విశాలమవటమేకాక వెలుగుకూడా కనిపించింది.

ఇరుప్రక్కలా తిరిగితిరిగిమాన్తూ నడుస్తున్న చిత్రదేవిచూసి హతాత్తుగా అగిపోయింది. ఆ మెకళ్లు

అక్షరశాస్త్రం మెరిసిపోయాయి. తను నడిచేత్రోవ కిరుప్రక్కలా వరుసగా గడులు రాతని పోలిచి కట్ట బడినవి! గడులన్నిటిలో అనేక విధాల ఆయుధ సానుగ్రులు అపరిమితంగా ఉంచబడి ఉన్నాయి. చూచుటపై దండైత్రేవారపరై నాసరే ఈ రహస్య ఆయుధాగారాన్ని మొదట వశపరచుకున్నారంటే కాఖిలానగరం ఒక్కఘడియలో పడిపోతుందని చిత్ర శ్రుణులలో తెలుసుకుంది. ఆమె హృదయం సంతోషంతో ఉప్పొంగింది. సమయం మిరిపోతుందన్న మాట తలపుకురాగానే వేగంగా పరగత్తవారంభించింది. చాలా దూరం వెళ్ళిన తర్వాత మెట్లుకనుపించాయి. గబగబా వైకెక్కొంది. చివరి మెట్లుచేరుకోగానే ఒక దర్వాజా కనిపించింది. తనచేతిలోని తాళంచెబితో ఆ తలుపునుగూడా తెరుచుకొని మెల్లిగా తొంగిచూసింది. ఎవ్వరూలేరని నిశ్చయించేసకున్న తర్వాత నెమ్మదిగా బైటికివచ్చింది.

తనమేట్టా కలయజూచుకొని అక్షరశాస్త్రంతో స్తంభించిపోయింది చిత్రలేఖ. ఆమె పట్టణం వెలుపలగల శివాలయ గర్భగృహానికి వెనుకగల గదిలో నిల్చున్నదివ్వడు. శ్రీ దేవి గుర్తుచెప్పిన అదే శివాలయం. “ఒక దెబ్బకే రెండుకాయలు రాలినట్లు” ఆయుధాగారం ఉన్నచోటూ సారంగపుటునికీ ఒక్కసారే తెలిసిపోయినందుకు చిత్రకు చెప్పలేని సంతోషంకలిగింది. మొదట అక్షరశాస్త్రం కొంత తగ్గిన తర్వాత, దేవాలయం అంతా ఒక్కసారి తిరిగిచూసి, తెల్లవారబోయే సమయానికి తొండర తొండరగా, వచ్చినదారినే తిరిగివెళ్ళింది పరిపరివిధాలా ఆలోచిస్తూ. కొద్దిసేపట్లోనే రాజభవనంచేరుకుని, మిహారకులునిగదిలో ప్రవేశించింది. అతను మొదటిమారిగానే గుర్రులుపెట్టి నిద్రిస్తున్నాడు. చిత్ర నెమ్మది జెందిన మనస్సుతో తాళంచెవులగుత్తి నెప్పట్టాగా బంగారు గొలుసుకు తగిలించబోయింది. అంతలో ఏదో తలపుకువచ్చి, ఆరిపోయిన మైనపున త్రిలో తనకు కావలసిన తాళంచెవిని గట్టిగా ఒత్తితీసింది. తాళంచెవి ఎప్పట్లాగా గొలుసుకు తగిలించి, మైనపు

వత్తిమాత్రం బాగ్రత్తచేసుకుని వెళ్ళిపోయింది. పాపం! విజయ గర్భంతో ఉప్పొంగి ఒక్క విషయం గమనించలేదు చిత్ర. గడపదాటకముందు ఒకసారి వెనుదిరిగి చూసిఉంటే మిహారకులుని అరమోడ్ముకట్టు తన్ను చూశాయని, అతని పెద్దవుల్లో చిరుసవ్వుతోచి మాయమైందని తెలుసుకునేదేమో.

౪

మరుసటిరోజురాత్రి, పండ్రెండుగంటలు దాటింది. ఏకారణంచేతనో మిహారకులుడు ఆ రోజంతా చిత్ర లేఖనంతగా గమనించనట్లు కనిపించాడు. అదికూడా తనమేలుకొరకే అనుకొని మురిసిపోయిన చిత్ర మొదటి రాత్రిలాగానే సారంగంవేపు బయలుదేరింది. మైనపు ముద్ర సహాయంతో తయారుచేసి తనవద్ద ఉంచుకొన్న తాళంచెబితో సారంగపు దర్వాజాతలుపు తెరచుకొని లోపలికి ప్రవేశించింది. సారంగపుత్తోవన త్వరగా ముందుకుసాగిపోయింది. కాని పదిగజాల దూరంలో తన్ను వెన్నంటివస్తున్న ఒక వ్యక్తిని మాత్రం గమనించనేలేదు. శివాలయ గర్భగృహం చేరుకొనే టప్పటికి ఎక్కడినుండో వక్కఅడుపు వినిపించింది. చిత్రకు గుండెలు ఝలుతున్నాయి. మనకు కుదుట పరచుకొని దుర్గానామం స్మరిస్తూ ఉత్తర ప్రాకారం వేపుకు బయలుదేరింది.

మూడు నూరుగజాలు పొడుగైన ఆ ప్రాకారం పాలవెన్నెలలో ప్రకాశవంతంగాఉంది. చిత్రలేఖ ఒకచోట అగి చూపుమేరన ఎవరైనా మనిషిగాని, గుర్రంగాని కనిపిస్తారేమోనని చూసింది. ఎవ్వరూ కనిపించలేదు. చివరిదాకా వెళ్ళిమాడడమే ఎందుకైనా మంచినసుకొని ఒక్కఅడుగు ముందుకుసాగగానే తనవెనక ఏదో నీడ కనిపించిట్లయి గిరుక్కున వెనక్కి తిరిగింది. ఎదురుగా నిప్పులుకక్కతూ నిలుచున్నాడు మిహారకులుడు. చిత్రలేఖ అరవాలనుకుంది గాని ఎంత ప్రయత్నించినా గొంతుూలేవలేదు. అపరిమితమైన భయంచేత ఆమెగొంతు బిగిసిపోయింది.

ఆ భయంసుంచి తెప్పరిల్లేముందే ఇంకొక రోమాంచకారియయిన ఘటన సంభవించింది. మిహారకులుణ్ణి

ఎవరో గట్టిబెబ్బ కొట్టారు తలమీద. పెద్దగా అరుస్తూ క్రిందపడిపోయిన హూణుడు చక్రవర్తి వెనక చేతనొక కర్రతో నిలువబడిన మనిషిని వెంటనే పోల్చుకుంది చిత్ర మహారాజు యశోవర్మ! అనుకో కుండా క్షణకాలంలో జరిగిపోయిన విచిత్ర సంఘటనలకు దిగ్భ్రమించి నిల్చుండిపోయింది చిత్ర. చేతిలోని కర్రను పారవేసి ఆమె చెయ్యి పుచ్చుకొని ఉత్తరద్వారంవేపుకు పరుగెత్తాడు యశోవర్మ. ద్వారం వెలుపల తయారుగా నించున్న గుర్రంపైకి దుమికి కూర్చున్న రాజు వెనక అతని నడుముకి చేతులు బిగించి కూర్చుంది చిత్ర. దక్షిణ దిశగా పరుగు తీసింది గుర్రం.

సారంగంలో చిత్రలేఖను వెన్నంటివచ్చిన మిహిరకులుడు, తన వీరులు కొందరిని శివాలయానికి రమ్మని చెప్పి ఉంచాడు మొదటనే. గుర్రాలను తూర్పు ద్వారాన కట్టేసి లోనికివచ్చిన వీరులు తమ చక్రవర్తి వెనక కొట్టేసి పాసిపోవడం చూశారు. కురచకాళ్లుగల హూణులు వేగంగా పరుగెత్తేరుగాబట్టి వాళ్లు మొదట గుర్రాలకోసం తూర్పు వాకిలివేపుకొనడం.

శాఖలానగరానికి దక్షిణాన నాలుగైదు క్రోసుల వరకూ ఎత్తుపల్లాలు లేకుండా భూమి సమంగా ఉంటుంది. అది దాటిన తర్వాత కొద్ది దూరంలో ఒక యేలు ఎడకాతుంది. దానిని దాటితే దట్టమైన అడవిని చేరుకోవచ్చు. ఆ వైపుకే తన గుర్రాన్ని అతివేగంగా పరుగెత్తించాడు యశోవర్మ. వెనక తరుముకుంటూ వస్తున్న హూణులు నిమిష నిమిషానికి దగ్గిరవుతున్నారు. ఆ! ఏటిగట్టు చేరుకుంది యశోవర్మ గుర్రం. పెద్దలైన కొండవాగు అది. ఇరువైపులా గట్టనొరుసుకుంటూ నిండుగా ప్రవహిస్తుంది. వీరైతే ఎదుటిగట్టు చేరుకుందాం, లేదా శత్రువులచేత జక్కండంకంటే ఏటిప్రవాహంలో చావడంమేలనియించి, గుర్రాన్ని కళ్లం సడలించి నీళ్లలోకి నడిపించాడు యశోవర్మ.

నట్టేట లోలైనచోట ముందుకు సాగలేక ప్రవాహంతో వెనుగులాడుతోంది గుర్రం. అదే సమయంలో గట్టుమీదినుండి హూణుడు వ్యక్తమైన ఆహ్వానిత కర్రను విచ్చిత్రలేఖ వీపున ఘాటంగా నాటుకుంది. కాని

ఆ వీరయవతి నోటినుంచీ బాధానూచకమైన ఏచిన్న శబ్దంకూడా వినిబడనేలేదు.

ఆ మరణావస్థకూడా మహారాజును కాపాడాలన్న ఒకే విషయం ఆమె మనస్సుతా నిండిఉంది. మహారాజుకు డాలువంటి తనుపడిపోతే అతని ప్రాణాలకు అపాయం తప్పదని దైవికమైన మనోబలంతో తనపట్టు సడలించకుండానే కూర్చుంది.

ఇంతలో కొంచెం ముందుకుసాగిన గుర్రం గట్టినేలకాలికి తగలగానే చరచరా గట్టెక్క నారంభించింది. మహారాజుకుగల అపాయంకూడా అంతకంతకూ దూరమాతూ వచ్చింది. కాని చిత్ర మాత్రం మరణాన్ని మరీ మరీ సమీపిస్తుఉంది. బలం ఉడిగిపోతూఉంది. ఇంకా ఆలస్యంచేయడం నుంచి కాదని, శాఖలా నగరంలో తను నేకరించిన వివరాలు ప్రాసి నడుముకు బిగించి ఉంచిన పత్రాన్ని అతికష్టం మీదతీసి యశోవర్మచేతి కందించింది. “మహారాజా! నా పని పూర్తయింది. కర్తవ్యం సెరవేర్చావనే సంతోషంతో వెళ్తున్నాను. సెలవియ్యండి” అని హీనస్వరంతో చెప్పగలిగింది. చేతులపట్టు సడలి, వాడిపోయిన తీగెలా, ఆమె శరీరం గుర్రంవైనుంచీ పడిపోయింది.

ఆమె మరణావస్థను ఇతివరకూ గుర్తించని మహారాజు వెనుదిరిగి చూశాడు కలవరపాటుతో. ముళ్లు తిరుగుతూ ప్రవహిస్తున్న ఏటిలో అమ్మచే భేదించబడిన చిత్రలేఖ శరీరం కొట్టుకుపోతూండడం కనిపించింది. అతనికళ్ళవెంట ఆప్రయత్నంగా రెండ్రు బిందువులు రాలాయి.

౨

ఈ ఘటన జరిగినది క్రీ. శ. 529.వ యేట. ఆ తరువాతి సంవత్సరమే యశోవర్మ మగధ సామ్రాజ్యాధిపతియైన బానుగుప్త బాలాదిత్యునితోనూ ఇతర సామంతరాజులతోనూకలిసి మిహిరకులుని ఓడించి, చెఱపట్టి చరిత్రప్రసిద్ధి జెందాడు.

కాని మాశవదేశపు మహారాజుకోసం, అతని ప్రజల మేలుకోసం కిక్కరుమనకుండా ప్రాణత్యాగం చేసిన నాట్యరాణి చిత్రలేఖకేరు చరిత్రకు సంబంధించిన ఏపుడకంలోనూ కనిపించకుండానే మాసిపోయింది.

